

૧૮. આજે આનંદ મારા મનના મંદિરમાં

આજે આનંદ મારા મનના મંદિરમાં, શ્રીજીબાવા પ્રેમથી પધાર્યા રે
શ્રીજીબાવા પ્રેમથી પધાર્યા મારા વ્હાલા
વાલોજી પ્રેમથી પધાર્યા રે... આજે આનંદ
આસોપાલવના મેં તો તોરણ બંધાવ્યા (૨)
ફૂલડેથી મારગ છાયો રે... આજે આનંદ
કંકુ કેસરના મેં તો સાથિયા પુરાવ્યા (૨)
ભાવના તે આસન બીછાવ્યા રે... આજે આનંદ
દાસી તમારી વ્હાલા ગાંડી ઘેલી થઈ છે (૨)
તનના તે તાર સમાવ્યા રે... આજે આનંદ
લટકે ને મટકે આવે મારો વ્હાલો (૨)
મોહન મોરલી વાળો રે... આજે આનંદ
વૈષ્ણવ મંડળની એ જ છે વિનંતી (૨)
વારે વારે દર્શન આપો રે
આજે આનંદ મારા મનના મંદિરમાં શ્રીજીબાવા પ્રેમથી પધાર્યા રે...

